

## 'రూ.2000 దాటాల్సిన ఎల్పీజీ సిలిండర్ రూ. 950కే ఇచ్చాం' : ప్రధాని మోదీ

రాజస్థాన్ లో జరిగిన ఒక భారీ బహిరంగ సభను ఉద్దేశించి ప్రధాని మాట్లాడారు. అంతర్జాతీయంగా తీవ్ర ఇంధన సంక్షోభం ఉన్నప్పటికీ.. నిరంతరాయంగా ఇంధన సరఫరాను కొనసాగిస్తూ, దేశ ప్రయోజనాలను కాపాడమని ఆయన పేర్కొన్నారు. ప్రపంచ దేశాల్లో ఎదురైన చమురు సంక్షోభాన్ని ప్రస్తావిస్తూ ప్రధాని మోదీ ఇలా అన్నారు: "ప్రపంచవ్యాప్తంగా ముడిచమురు ధరలు విపరీతంగా పెరిగాయి. అంతర్జాతీయ మార్కెట్ లో డిజల్ ధరలు 40 శాతం వరకు పెరిగాయి. అయినప్పటికీ భారత్ పై ఆ ప్రభావం పడకుండా చూశాం. దేశంలో పెట్రోల్ కొరత రాకుండా అడ్డుకున్నాం. ఇంధన కొరతపై కొన్ని శక్తులు పుకార్లు లేపినప్పటికీ అవి ఫలించలేదు.


# ప్రజల ప్రేమ నా బలం..

- తరగని మధుర జ్ఞాపకం.. ఈ రెండు దశాబ్దాల ప్రజా జీవితం'
- ఈ అద్భుత ప్రయాణం నా జీవితంలో ప్రత్యేక అధ్యాయం
- 'నాడు మిడ్జిల్ లో రేవంత్ రెడ్డిగా మొదలై.. నేడు మీ అందరి గుండెల్లో

తెలంగాణ ముఖ్యమంత్రి రేవంత్ రెడ్డి ప్రజాప్రతినిధిగా 20 ఏళ్లు పూర్తి చేసుకున్న సందర్భంగా సోషల్ మీడియా ఎక్స్ వేదికగా ఆసక్తికర పోస్ట్ పెట్టారు. రెండు దశాబ్దాల తన రాజకీయ, ప్రజా జీవిత ప్రయాణాన్ని స్మరించుకుంటూ ప్రజల ప్రేమ, ఆదరణ తనకు అపారమైన బలాన్నిచ్చాయని కొనియాడారు. 'లక్షల అక్షరాలతో రాసినా.. కోట్ల పదాలను కూర్చి చెప్పినా.. తరగని మధుర జ్ఞాపకం.. ఈ రెండు దశాబ్దాల ప్రజా జీవితం' అని వ్యాఖ్యానించారు.



- ఇదే స్ఫూర్తితో ప్రజలకు మరింత సేవ
- అన్నింటికీ మించి రేవంత్ న్నగా... మీ హృదయాల్లో
- 20 ఏళ్ల రాజకీయ ప్రస్థానంపై సీఎం రేవంత్ రెడ్డి



## పార్లమెంట్ వర్షాకాల సమావేశాల తేదీల ఖరారు.. జులై 20 నుంచి మొదలు..

పార్లమెంట్ వర్షాకాల సమావేశాలకు షెడ్యూల్ ఖరారుైంది. ఈ ఏడాది వర్షాకాల సమావేశాలు జులై 20 నుంచి ఆగస్టు 13 వరకు కొనసాగనున్నట్లు కేంద్ర పార్లమెంటరీ వ్యవహారాల శాఖ మంత్రి కిరణ్ రిజిజు శనివారం వెల్లడించారు.



## ఉల్లి రైతులకు కేంద్రం గుడ్ న్యూస్.. కనీస మద్దతు ధర పెంపు

## ఐదో విడత రైతు భరోసా నిధులు విడుదల..

తెలంగాణ ప్రభుత్వం రైతు భరోసా పథకం కింద ఐదో విడత నిధులను విడుదల చేసింది. ఈ విడతలో 6 ఎకరాల వరకు సాగుభూమి ఉన్న 1.69 లక్షల మంది రైతుల ఖాతాల్లో రూ. 545.41 కోట్లను జమ చేసింది. ఇప్పటి వరకు రైతు భరోసా పథకం కింద మొత్తం 67.45 లక్షల మంది రైతుల ఖాతాల్లో రూ. 7,135.78 కోట్లను ప్రభుత్వం జమ చేసింది.



## కవిత కొత్తపాల్టికి ఈసీ షాక్.. (టీఆర్ఎస్) పేరు మారాలని ఆదేశాలు

## మమతకు మరో షాక్.. రాజీనామా చేసిన పార్టీ ప్రెసిడెంట్ చంద్రిమా భట్టాచార్య

తృణమూల్ కాంగ్రెస్ పార్టీ అధినేత్రి మమతా బెనర్జీకి వరుస షాక్లు తగులుతున్నాయి. ఇప్పటికే పార్టీకి చెందిన కీలక నేతలు పెద్ద సంఖ్యలో రాజీనామాలు చేశారు.



## హైదరాబాద్ లో భారీగా స్టెరాయిడ్స్ ఇంజెక్షన్లు స్వాధీనం.. ఆరుగురి అరెస్ట్

## నీతి ఆయోగ్ ప్రశంసలు తెలంగాణకు గౌరవం



తెలంగాణ వర్షాకాల సంస్కరణలను నీతి ఆయోగ్ ప్రశంసించినది మంత్రి జూపల్లి కృష్ణారావు పేర్కొన్నారు. రాష్ట్రానికి జాతీయ స్థాయిలో గుర్తింపు వచ్చిందని తెలిపారు. ఈరోజు (శనివారం) హైదరాబాద్ వేదికగా మంత్రి జూపల్లి మీడియాతో మాట్లాడారు. దేశానికి ఆదర్శంగా తెలంగాణ విధానాలు ఉన్నాయని వివరించారు. ఈజ్ ఆఫ్ డూయింగ్ బిజినెస్ లో రాష్ట్రానికి ప్రశంసలు వచ్చాయని చెప్పుకొచ్చారు.

## అప్పులపై మంత్రుల దుష్ప్రచారం

**హైదరాబాద్:** బిఆర్ఎస్ ప్రభుత్వం చేసిన అప్పులపై కాంగ్రెస్ ప్రభుత్వం తప్పుడు ప్రచారం చేస్తోందని పేర్కొంటూ మాజీ మంత్రి, బిఆర్ఎస్ శాసనసభాపక్ష ఉపనేత హరీష్ రావు మండిపడ్డారు. ఈ మేరకు శుక్రవారం రాష్ట్ర అప్పుల గురించి వివరిస్తూ మంత్రి జూపల్లి కృష్ణారావుకు హరీష్ రావు బహిరంగ లేఖ రాశారు. ఈ సందర్భంగా అసెంబ్లీలో చేసిన ప్రసంగాల వీడియోలు, ఆర్ బిఐ గణాంకాలు సహా పలు ఆధారాలను మంత్రి జూపల్లి వాట్సాప్ కు



పంపినట్లు వెల్లడించారు. బిఆర్ఎస్ ప్రభుత్వ హయాంలో చేసిన అప్పుల గురించి ముఖ్యమంత్రి, మంత్రివర్గ సభ్యులు పదేపదే దుష్ప్రచారం చేస్తున్నారని ఆగ్రహం వ్యక్తం చేశారు. అప్పులపై కాంగ్రెస్ చేస్తున్న ప్రచారం పూర్తిగా అవాస్తవమని ఆధారాలతో సహా ఎన్నిసార్లు వివరించినా వారి తీరు మారక పోవడం శోచనీయం అని లేఖలో పేర్కొన్నారు. తాను అసెంబ్లీలో తెలిపినవి గుర్తు చేశారు.

# 'రూ.2000 దాటాల్సిన ఎల్వీజీ సిలిండర్ రూ. 950కే ఇచ్చాం' : ప్రధాని మోదీ

హైదరాబాద్, స్యూస్వార్ ప్రతినది

రాజస్థాన్ లో జరిగిన ఒక భారీ బహిరంగ సభను ఉద్దేశించి ప్రధాని మాట్లాడారు. అంతర్జాతీయంగా తీవ్ర ఇంధన సంక్షోభం ఉన్నప్పటికీ.. నిరంతరాయంగా ఇంధన సరఫరాను కొనసాగిస్తూ, దేశ ప్రయోజనాలను కాపాడమని ఆయన పేర్కొన్నారు. ప్రపంచ దేశాల్లో ఎదురైన చమురు సంక్షోభాన్ని ప్రస్తావిస్తూ ప్రధాని మోదీ ఇలా అన్నారు: "ప్రపంచవ్యాప్తంగా ముడిచమురు ధరలు విపరీతంగా పెరిగాయి. అంతర్జాతీయ మార్కెట్ లో డిజిల్ ధరలు 40 శాతం వరకు పెరిగాయి. అయినప్పటికీ భారత్ పై ఆ ప్రభావం పడకుండా చూశాం. దేశంలో పెట్రోల్ కొరత రాకుండా అడ్డుకున్నాం. ఇంధన కొరతపై కొన్ని శత్రువు పుకార్లు లేపినప్పటికీ అవి ఫలింపలేదు. దేశంలో డిజిల్, పెట్రోల్ సరఫరాలో ఎలాంటి అటంకాలు ఎదురుకాలేదు. సంక్షోభ సమయాల్లో మా దౌత్య నీతి అద్భుతంగా పనిచేసింది" అని ఆయన అన్నారు. ప్రపంచ ఇంధన మార్కెట్ లో భారతదేశ పాత్రను హైలైట్ చేస్తూ, దేశీయ అవసరాలను కాపాడుకుంటూనే, రిఫైన్డ్ ఇంధనాన్ని ఎగుమతి చేయగలిగామని చెప్పారు. "మేము 40 కంటే ఎక్కువ దేశాల నుండి ఇంధనాన్ని సేకరించాం. మాకు దేశ ప్రయోజనాలే అత్యంత ముఖ్యమని ప్రపంచానికి చాటిచెప్పాం" అని ప్రధాని పునరుద్ఠించారు.

రూ. 2000 దాటాల్సిన ఎల్వీజీ సిలిండర్ రూ. 950 కే ఇచ్చాం

దేశీయంగా ఎల్వీజీ (వంటగ్యాస్) సరఫరా గురించి ప్రధాని మాట్లాడుతూ.. అంతర్జాతీయంగా సరఫరా వ్యవస్థలు దెబ్బతిన్నప్పటికీ భారత్ లో వంటగ్యాస్ కొరత లేకుండా చూశామన్నారు. "అంతర్జాతీయ ధరల ప్రకారం చూస్తే దేశంలో వంటగ్యాస్ సిలిండర్ ధర రూ. 2,000 దాటాల్సింది. కానీ, మేము వినియోగదారులపై భారం పడకుండా కేవలం రూ. 950 లకే సిలిండర్ అందించాం. అలాగే ఉజ్వల యోజన పథకం ద్వారా దేశంలోని పేద ప్రజలందరికీ ఉచితంగా గ్యాస్ సిలిండర్లను అందించాం" అని కేంద్ర ప్రభుత్వ సంక్షేమ పథకాలను గుర్తించారు.

# పార్లమెంట్ వర్షాకాల సమావేశాల తేదీల ఖరారు.. జూలై 20 నుంచి మొదలు..

ఇంటర్నెట్ డెస్క్: స్యూస్వార్ ప్రతినది

పార్లమెంట్ వర్షాకాల సమావేశాలకు షెడ్యూల్ ఖరారుచేసింది. ఈ ఏడాది వర్షాకాల సమావేశాలు జూలై 20 నుంచి ఆగస్టు 13 వరకు కొనసాగనున్నట్లు కేంద్ర పార్లమెంటరీ వ్యవహారాల శాఖ మంత్రి కిరణ్ రిజిజు శనివారం వెల్లడించారు. ఈ మేరకు కేంద్ర ప్రభుత్వ సిఫారసుకు రాష్ట్రపతి ద్రౌపది ముర్ము ఆమోదం తెలిపిన అనంతరం ఉభయ సభల సమావేశాల షెడ్యూల్ ను రిజిజు ప్రకటించారు. ఈ సమావేశాల్లో దేశ ప్రాధాన్య అంశాలపై విస్తృత చర్చలు, చట్టాలపై పరిశీలన, కీలక నిర్ణయాలు తీసుకునే అవకాశం ఉన్నట్లు కిరణ్ రిజిజు పేర్కొన్నారు. "జాతీయ ప్రయోజనం నబంధిత అంశాలపై అర్థవంతమైన చర్చలు, సంప్రదింపులు జరగాలి" అని ఆయన ఎక్స్ ప్రెస్ రిమార్కులు చేశారు.

# ఉల్లి రైతులకు కేంద్రం గుడ్ న్యూస్.. కనీస మద్దతు ధర పెంపు

ఇంటర్నెట్ డెస్క్: స్యూస్వార్ ప్రతినది

ఉల్లి రైతులకు కేంద్ర ప్రభుత్వం గుడ్ న్యూస్ చెప్పింది. ఉల్లి కనీస మద్దతు ధరను 13 శాతం మేర పెంచింది. తాజా పెంపుతో కిక్కిరించిన ఉల్లి ధర రూ.1,875 నుంచి రూ.2,125 కు పెరిగింది. ఉల్లి సేకరణను పెంచేందుకు, రైతులకు లాభం చేకూర్చేందుకు కేంద్రం ఈ నిర్ణయం తీసుకుంది. ఈ పెంపు తక్షణం అమల్లోకి వస్తుందంటూ తాజాగా ప్రకటన విడుదల చేసింది. ఈ సీజన్ లో కేంద్రం ఉల్లి ధరను పలుమార్లు పెంచింది. ఉల్లి బఫర్ స్టాక్ సేకరణ మండకాడిగా సాగుతున్న నేపథ్యంలో కేంద్రం ఉల్లి కనీస మద్దతు ధరను పలుమార్లు పెంచింది.జాతీయ మీడియా కథనాల ప్రకారం, జూన్ 1 నాటికి కేవలం 2 వేల టన్నుల ఉల్లినే ప్రభుత్వం సేకరించగలిగింది. దీంతో, పలుమార్లు ధరలను పెంచింది. ఉల్లి ధర కేజీకి రూ.12.7 నుంచి రూ.15.80కు పెంచుతూ మే 22న ఆదేశాలు జారీ చేసింది. జూన్ 13న ధరను కేజీకి రూ.16.50కు పెంచింది. జూన్ 20న కిలో ఉల్లిపాయల ధరను రూ.18.75కు పెంచింది. వ్యవసాయ శాఖ అంచనాల ప్రకారం, 2025-26లో ఉల్లిపాయల ఉత్పత్తి 307.33 లక్ష టన్నులకు చేరుకుంటుంది. 2024-25 మధ్య కాలంలో 307.67 లక్ష టన్నుల ఉల్లిపాయల సేకరణ జరిగింది.

# ఐదో విడత రైతు భరోసా నిధులు విడుదల..

హైదరాబాద్:

తెలంగాణ ప్రభుత్వం రైతు భరోసా పథకం కింద ఐదో విడత నిధులను విడుదల చేసింది. ఈ విడతలో 6 ఎకరాల వరకు సాగుభూమి ఉన్న 1.69 లక్షల మంది రైతుల ఖాతాల్లో రూ.545.41 కోట్లను జమ చేసింది. ఇప్పటి వరకు రైతు భరోసా పథకం కింద మొత్తం 67.45 లక్షల మంది రైతుల ఖాతాల్లో రూ.7,135.78 కోట్లను ప్రభుత్వం జమ చేసింది. అర్హులైన ప్రతి రైతుకు దశలవారీగా రైతు భరోసా సాయాన్ని అందిస్తున్నట్లు ప్రభుత్వం తెలిపింది.రైతులకు సాగు



పెట్టుబడి భారాన్ని తగ్గించి, వ్యవసాయ కార్యకలాపాలకు ఆర్థికంగా అండగా నిలవాలనే ఉద్దేశంతో రాష్ట్ర ప్రభుత్వం రైతు భరోసా పథకాన్ని అమలు చేస్తోంది. మిగిలిన అర్హులైన రైతులకు కూడా త్వరలోనే తదుపరి విడత నిధులను విడుదల చేయనున్నట్లు అధికారులు పేర్కొన్నారు.

# ప్రజల ప్రేమే నా బలం..

తరగని మధుర జ్ఞాపకం.. ఈ రెండు దశాబ్దాల ప్రజా జీవితం'

ఈ అద్భుత ప్రయాణం నా జీవితంలో ప్రత్యేక అధ్యాయం 'నాడు మిడ్జిల్ లో రేవంత్ రెడ్డిగా మొదలై.. నేడు మీ అందరి గుండెల్లో ఇదే స్ఫూర్తితో ప్రజలకు మరింత సేవ

అన్నింటికీ మించి రేవంత్ న్నగా... మీ హృదయాలో 20 ఏళ్ల రాజకీయ ప్రస్థానంపై సీఎం రేవంత్ రెడ్డి

హైదరాబాద్, స్యూస్వార్ ప్రతినది

తెలంగాణ ముఖ్యమంత్రి రేవంత్ రెడ్డి ప్రజాప్రతినిధిగా 20 ఏళ్ల పూర్తి చేసుకున్న సందర్భంగా సోషల్ మీడియా వ్యాప్త వేదికగా ఆన్ లైన్ పోస్ట్ పెట్టారు. రెండు దశాబ్దాల తన రాజకీయ, ప్రజా జీవిత ప్రయాణాన్ని స్మరించుకుంటూ ప్రజల ప్రేమ, ఆదరణ

తనకు అపారమైన బలాన్నిచ్చాయని కొనియాడారు. 'లక్షల అక్షరాలతో రాసినా.. కోట్ల పదాలను కూర్చి చెప్పినా.. తరగని మధుర జ్ఞాపకం.. ఈ రెండు దశాబ్దాల ప్రజా జీవితం' అని వ్యాఖ్యానించారు.



ఈ అద్భుత ప్రయాణం నా జీవితంలో ప్రత్యేక అధ్యాయం 'నాడు మిడ్జిల్ లో రేవంత్ రెడ్డిగా మొదలై.. నేడు మీ అందరి గుండెల్లో రేవంత్ న్నగా నిలిచే వరకు సాగిన ఈ అద్భుత ప్రయాణం నా జీవితంలో ప్రత్యేక అధ్యాయం. ఈ 20 ఏళ్లలో ప్రతి సందర్భంలో, ప్రతి సంఘటనలో, ప్రతి సంఘర్షణలో, ప్రజల కోసం నేను చేసిన ప్రతి పోరాటంలో నాతో నిలిచిన, నాతో నడిచిన ప్రతి అత్యయుధికి, మిత్రులకు, శ్రేయోభిలాషులకు, రాజకీయ కార్యకర్తలకు హృదయపూర్వక ధన్యవాదాలు. ఇదే స్ఫూర్తితో ప్రజలకు మరింత సేవ చేయాలన్న ఆర్థితో, మీ అందరి ఆశీర్వాద బలంతో భవిష్యత్తులో తెలంగాణ పునర్నిర్మాణ శ్రామికుడిగా, ప్రజల ఆకాంక్షలను నెరవేర్చే సేవకుడిగా.. అన్నింటికీ మించి రేవంత్ న్నగా... మీ హృదయాల్లో నా స్థానాన్ని మరింత స్థిరం చేసుకుంటానని మాట ఇస్తున్నాను' అని సీఎం రేవంత్ రెడ్డి పేర్కొన్నారు.



# నీతి ఆయోగ్ ప్రశంసలు తెలంగాణకు గౌరవం: మంత్రి జూపల్లి

హైదరాబాద్, స్యూస్వార్ ప్రతినది

తెలంగాణ పర్యాటక సంస్కరణలను నీతి ఆయోగ్ ప్రశంసించింది మంత్రి జూపల్లి కృష్ణారావు పేర్కొన్నారు. రాష్ట్రానికి జాతీయ స్థాయిలో గుర్తింపు వచ్చిందని తెలిపారు. ఈరోజు (శనివారం) హైదరాబాద్ వేదికగా మంత్రి జూపల్లి మీడియాతో మాట్లాడారు. దేశానికే ఆదర్శంగా తెలంగాణ విధానాలు ఉన్నాయని వివరించారు. ఈజ్ ఆఫ్ దూయింగ్ బిజినెస్ లో రాష్ట్రానికి ప్రశంసలు వచ్చాయని చెప్పకొచ్చారు. జోబ్ లె నిర్మాణ నిబంధనల సరళీకరణకు గుర్తింపు వచ్చిందని వెల్లడించారు. సింగిల్ విండో, ఎంప్లొ పెట్టుబడులకు ఊతమిస్తున్నాయని మంత్రి జూపల్లి పేర్కొన్నారు. తెలంగాణ టూరిజం పాలసీ 2025--30కు విశేష స్పందన వచ్చిందని తెలిపారు. వేల కోట్ల పెట్టుబడులకు మార్గం సుగమమైందని వివరించారు. తెలంగాణను ప్రపంచ స్థాయి పర్యాటక కేంద్రంగా చేయడమే తమ లక్ష్యమని వ్యాఖ్యానించారు. నీతి ఆయోగ్ ప్రశంసలు రాష్ట్రానికి గౌరవమని మంత్రి జూపల్లి కృష్ణారావు పేర్కొన్నారు.

# హైదరాబాద్ లో భారీగా స్టెరాయిడ్స్ ఇంజెక్షన్లు స్వాధీనం.. ఆరుగురి అరెస్ట్

హైదరాబాద్: స్యూస్వార్ ప్రతినది

క్షణాల్లో కందరాలు పెంచుకోవాలనే యువత ఆకాంక్షను ఆసరాగా చేసుకుని అక్రమంగా స్టెరాయిడ్స్ ఇంజెక్షన్లు విక్రయిస్తున్న మూఠాను హైదరాబాద్ టాన్సిఫోర్స్, ముమ్బీరాబాద్ పోలీసులు పట్టుకున్నారు. ఈ కేసులో మొత్తం ఆరుగురు నిందితులను అరెస్ట్ చేశారు. వారి వద్ద నుంచి సుమారు రూ.6.50 లక్షల విలువైన 770కి పైగా స్టెరాయిడ్స్ వయల్స్, యాంఫూల్స్, ఇంజెక్షన్లతో పాటు మొత్తం ఫోన్లను అధికారులు స్వాధీనం చేసుకున్నారు. టాన్సిఫోర్స్ డీసీపీ వైభవ్ గ్రెక్కాడ్ తెలిపిన వివరాల ప్రకారం.. 'డాక్టర్ ట్రిప్లిష్టన్ లేకుండానే జిమ్ ట్రైనర్లు స్టెరాయిడ్స్ ను అన్ లైన్ ద్వారా తెప్పించి యువతకు విక్రయిస్తున్నట్లు విచారణలో తెలిసింది. అన్ లైన్ జిమ్ ట్రైనర్ బళ్లీ శివ, మహమ్మద్ పుష్కాన్ డిస్ట్రిబ్యూటర్ పాటు మరో నలుగురు సబ్-సెల్లర్లను పోలీసులు అరెస్ట్ చేశారు. నిందితులు ఉత్తరప్రదేశ్ కు చెందిన 'మెడ్ హౌస్ ఫార్మా', పంజాబ్ కు చెందిన 'షిప్ రాకెట్' వంటి అన్ లైన్ వేదికల ద్వారా స్టెరాయిడ్స్ కొనుగోలు చేసి, కొరియర్ సేవల ద్వారా హైదరాబాద్ కు తెప్పించి విక్రయిస్తున్నట్లు పోలీసులు గుర్తించారు. ఈ కేసులో ఉత్తరప్రదేశ్ కు చెందిన ముద్దెన్ చౌహాన్, పంజాబ్ కు చెందిన రాజన్ ప్రీత్ సింగ్ పరాలిలో ఉన్నారని తెలిపారు. ముమ్బీరాబాద్ పోలీస్ స్టేషన్ లో నిందితులపై రెండు వేర్వేరు కేసులు నమోదు చేసినట్లు పోలీసులు వెల్లడించారు. అలాగే కొంతమంది యువకులు కృత్రిమ మేధస్సు (ఊఎ) సాయంతో నకిలీ వైద్యుల ట్రిప్లిష్టన్ రూపొందించి మెడికల్ షాపుల నుంచి కూడా స్టెరాయిడ్స్ కొనుగోలు చేస్తున్నట్లు విచారణలో బయటపడిందని తెలిపారు. జిమ్ యజమానులు, ట్రైనర్లు, సభ్యుల కార్యకలాపాలపై నిరంతరం నిఘా ఉంచుతామని, నగరంలోని జిమ్ లలో ఇకపై ఆకస్మిక తనిఖీలు నిర్వహిస్తామని హెచ్చరించారు. నిబంధనల ఉల్లంఘించిన వారిపై కఠిన చర్యలు తీసుకుంటామని డీసీపీ వైభవ్ గ్రెక్కాడ్ స్పష్టం చేశారు.



# కవిత కొత్త పార్టీకి ఈసీ షాక్.. (టీఆర్ఎస్) పేరు మార్చాలని ఆదేశాలు

హైదరాబాద్, స్యూస్వార్ ప్రతినది

కలకుంట్ల కవిత స్థాపించిన 'తెలంగాణ రక్షణ సేన' (టీఆర్ఎస్) పార్టీకి కేంద్ర ఎన్నికల సంఘం షాక్ ఇచ్చింది. కవిత కొత్త పార్టీ పేరును మార్చాలంటూ ఈసీ ఆదేశాలు జారీ చేసింది. తెలంగాణ రక్షణ సేన పేరుపై ప్రజల నుంచి అభ్యంతరాలు వెల్లువెత్తుతున్నాయని ఎలక్షన్ కమిషన్ పేర్కొంది. 15 రోజుల్లో మూడు ప్రత్యామ్నాయ పేర్లు సమర్పించాలని ఆదేశించింది. లేని పక్షంలో దరఖాస్తును మూసివేస్తామని హెచ్చరించింది. టీఆర్ఎస్ పేరును కొనసాగించేందుకు వీలేదంటూ కవితకు ఈసీ లేఖ రాసింది. పేరు వివాదంతో కవిత కొత్త పార్టీ రిజిస్ట్రేషన్ కు తీవ్ర అడ్డంకులు ఏర్పడ్డాయి. దీంతో కొత్త పేర్లతో దరఖాస్తును సవరించాలని ఈసీ సూచించింది. ఈసీ లేఖపై కవిత స్పందించారు. తమకు అధికారికంగా ఈసీ నుంచి వచ్చిన రెండు అభ్యంతరాలకు సమాధానం ఇచ్చామని తెలిపారు. అయితే కొత్త పేర్లు ఇచ్చేది లేదని.. స్వయంపోరాటానికి సిద్ధమని కవిత స్పష్టం చేశారు.

# మమతకు మరో షాక్.. రాజీనామా చేసిన పార్టీ ప్రెసిడెంట్ చంద్రిమా భట్టాచార్య

కోల్ కతా,

తృణమూల్ కాంగ్రెస్ పార్టీ అధినేత్రి మమతా బెనర్జీ వరుస షాక్ లు తగులుతున్నాయి. ఇప్పటికే పార్టీకి చెందిన కీలక నేతలు పెద్ద సంఖ్యలో రాజీనామాలు చేశారు. మరి కొందరు రెబల్స్ గా మారి పార్టీని సొంతం చేసుకోవడానికి ప్రయత్నిస్తున్నారు. ఇలాంటి సమయంలో మమతకు ఊహించని షాక్ తగిలింది. సీనియర్ నేత చంద్రిమా భట్టాచార్య టీఎంసీ పార్టీ రాష్ట్ర ప్రెసిడెంట్ పదవికి శనివారం రాజీనామా చేశారు. అంతేకాదు.. పార్టీలో తనకు కేటాయించిన అన్ని పదవులకు కూడా ఆమె రాజీనామా చేశారు.

నెల రోజుల్లోనే రాజీనామా..

2026 పశ్చిమ బెంగాల్ అసెంబ్లీ ఎన్నికల్లో తృణమూల్ కాంగ్రెస్ ఘోర పరాజయాన్ని చవిచూసిన సంగతి తెలిసిందే. ఈ నేపథ్యంలోనే మమతా బెనర్జీ కీలక నిర్ణయం తీసుకున్నారు. పాత కమిటీలను రద్దు చేసి, కొత్త కమిటీలను ఏర్పాటు చేశారు. ఈ క్రమంలోనే చంద్రిమా భట్టాచార్యను జూన్ మొదటి వారంలో రాష్ట్ర అధ్యక్షురాలిగా నియమించారు. పదవిలోకి వచ్చిన కేవలం నెల రోజుల్లోనే ఆమె తన పదవికి రాజీనామా చేయడం గమనార్హం.

ముదిరిన ఆధిపత్య పోరు

తృణమూల్ కాంగ్రెస్ పార్టీ బహిష్కృత ఎమ్మెల్యే రితభద్ర బెనర్జీ నేతృత్వంలోని తిరుగుబాటు వర్గం కోల్ కతాలోని పార్టీ ప్రధాన కార్యాలయాన్ని శుభ్రపరం స్వాధీనం చేసుకుంది. తమదే అసలైన టీఎంసీ అని ప్రకటిస్తూ ఓ సమావేశం కూడా నిర్వహించింది. ఈ కార్యక్రమంలో రితభద్రతో పాటు ఫిర్దాద్ హాకీమ్, జావేద్ ఖాన్, సందీప్ సాహా, అఖిలాక్షయ్ తదితరులు పాల్గొన్నారు.

# ఇన్ స్ట్రాగ్రామ్ పై కేంద్రం సీలయస్

న్యూఢిల్లీ:

వాట్సాప్ యూజర్ నేమ్ వివాదంతో సతమతమవుతున్న మెటా సంస్థకు కేంద్రం మరోసారి షాక్ ఇచ్చింది. బాలల లైంగిక వేదికలపై విషయాలను, అశ్లీల కంటెంట్ ను ప్రోత్సహించే విధంగా ఇన్ స్ట్రాగ్రామ్ వేదికపై వస్తున్న కొన్ని ప్రకటనలపై కేంద్ర ఐటీ, సమాచార సాంకేతిక శాఖమంత్రి అశ్వినీ వైష్ణవ్ తీవ్ర ఆగ్రహం వ్యక్తం చేశారు. అశ్లీల కంటెంట్ పై తగిన వివరణ ఇవ్వకుండా గాను మెటా సంస్థకు వెంటనే సమస్య జారీ చేయాలని ఆయన తన మంత్రిత్వ శాఖలోని ఉన్నాధికారులను ఆదేశించారు. కేంద్ర ప్రభుత్వం ఈ ఒక్క వారంలోనే మెటా సంస్థపై చర్యలు తీసుకోవడం ఇది రెండోసారి కావడం గమనార్హం. ఇంతకుముందు గత బుధవారం రోజున వాట్సాప్ సంస్థ తీసుకురావాలని యోచిస్తున్న సరికొత్త యూజర్ నేమ్ ఫీచర్ పై కూడా కేంద్ర ప్రభుత్వం అభ్యంతరం వ్యక్తం చేస్తూ నోటీసులు పంపింది. ఈ కొత్త సాంకేతిక మార్పు వల్ల దేశంలో అన్ లైన్ మోసాలు, డిజిటల్ అరెస్ట్ స్కామ్ లు, ప్రముఖుల పేర్లతో మోసాలు భారీగా పెరుగుతాయని ప్రభుత్వం ఆందోళన వ్యక్తం చేసింది.

# నల్లగొండ వార్త

సంపాదకీయం...

## నాయకత్వ నిచ్చినలు.. నిలబెట్టుకోగలరా?

రాజకీయాల్లో అధికారాన్ని సాధించడం ఒక విజయం. కానీ ఆ అధికారాన్ని ప్రజల విశ్వాసంతో నిలబెట్టుకోవడం అంతకంటే పెద్ద బాధ్యత. ప్రజాస్వామ్యంలో నాయకత్వానికి అసలైన కొలమానం ఎన్నికల్లో సాధించిన విజయాలు కాదు. అధికారంలో ఉన్నప్పుడు ప్రజల ఆకాంక్షలను ఎంత మేర నెరవేర్చగలిగారనేది ముఖ్యం. తెలంగాణ ముఖ్యమంత్రి రేవంత్ రెడ్డి దాదాపు రెండు దశాబ్దాల రాజకీయ ప్రస్థానం ఈ సత్యాన్ని మరోసారి గుర్తు చేస్తోంది. జడ్పీటీసీ సభ్యుడిగా ప్రారంభమైన రాజకీయ ప్రయాణం.. ఎంఎల్సీ, ఎంఎల్ఎ, ఎంపీ, తెలంగాణ కాంగ్రెస్ అధ్యక్షుడు, చివరకు ముఖ్యమంత్రి పదవి వరకు చేరుకోవడం సాధారణ విషయం కాదు. ప్రతి మెట్టు వెనుక పోరాటం ఉంది. ప్రతి అవకాశానికి ముందు సవాళ్లనూ ఎదుర్కొన్నారు. ప్రతి విజయానికి ముందు జరిగిన పరీక్షల్లోనూ నెగ్గారు. అందుకే రేవంత్ రెడ్డి రాజకీయ ప్రస్థానం కేవలం పదవుల జాబితా కాదు పట్టుదల, రాజకీయ చాతుర్యం, ప్రజలతో అనుబంధం కలిసి నిర్మించిన ఒక నాయకత్వ ప్రయాణం. కానీ ఓటమిని మరో విజయానికి పునాదిగా మార్చుకునే నాయకులు కొందరి.

కొండగల్లో ఎదురైన పరాజయం తర్వాత రాజకీయంగా వెనక్కి తగ్గకుండా, లోకేనభకు ఎన్నిక కావడం, ఆ తర్వాత తెలంగాణ కాంగ్రెస్ అధ్యక్షుడిగా బాధ్యతలు చేపట్టడం, చివరకు రాష్ట్ర ముఖ్యమంత్రి కావడం రేవంత్ రెడ్డి రాజకీయ సంచలనానికి నిదర్శనం. అయితే నాయకత్వ నిచ్చినలు ఎక్కడ ఒక దశ మాత్రమే. వాటిని నిలబడటమే అసలు సవాలు. అధికారంలోకి వచ్చిన ప్రతి నాయకుడికీ ప్రజల ఆశలు, అంచనాలు, ఆకాంక్షలు మరింత పెరుగుతాయి. ఎన్నికల హామీలు, అభివృద్ధి, సంక్షేమం, ఉద్యోగాలు, రైతు సంక్షేమం, పెట్టుబడులు, పాఠశాలల పరిపాలన ఇవన్నీ ప్రజలు పాలనను కొలిచే ప్రమాణాలే. ముఖ్యమంత్రిగా రేవంత్ రెడ్డి ముందున్న అతిపెద్ద పరీక్ష కూడా ఇదే. ఎన్నికల హామీలు అమలు చేసే గం, రాష్ట్ర ఆర్థిక పరిస్థితుల మధ్య సమతుల్యత, పెట్టుబడులను ఆకర్షించడం, ఉపాధి అవకాశాల కల్పన, వ్యవసాయ రంగానికి స్థిరమైన విధానాలు రూపొందించడం వంటి అంశాలు ప్రభుత్వ సామర్థ్యాన్ని నిర్ణయిస్తాయి. రాజకీయాల్లో ప్రత్యర్థులను ఎదుర్కోవడం కంటే, ప్రజల అంచనాలను అందుకోవడమే అధికారంలో ఉన్న నాయకుడికి పెద్ద సవాలు. ప్రస్తుతం ప్రభుత్వం చేపడుతున్న చర్యలపై ఒకవైపు ప్రశంసలు వస్తుండగా, మరోవైపు విమర్శలు కూడా వినిపిస్తున్నాయి. దూకుడైన రాజకీయ శైలి కొన్నిసార్లు చర్చకు దారితీస్తోంది. ఎన్నికల హామీలు అమలుపై మరింత స్పష్టత అవసరమనే అభిప్రాయాలు ఉన్నాయి. కొన్ని శాఖల్లో పరిపాలనా వేగం పెరగాలని, సంక్షేమం-అభివృద్ధి మధ్య సమతుల్యత మరింత బలపడాలని విశ్లేషకులు సూచిస్తున్నారు. ప్రజాస్వామ్యంలో ఇవి అసాధారణం కావు. ప్రజల అంచనాలే ప్రభుత్వానికి దిక్సూచిగా మారాలి. ప్రతిపక్షం-నిపుణులు, పౌర సమాజం నుంచి వచ్చే నిర్మాణాత్మక సూచనలను పాలనలో భాగం చేసుకోవడం ప్రజాస్వామ్య పరిణతికి సంకేతం. ఎన్నికల హామీలు అమలుకు స్పష్టమైన కార్యాచరణను ప్రజలకు తెలియజేయడం, ప్రభుత్వ నిర్ణయాలపై పారదర్శక సమాచారాన్ని అందించడం, యువతకు ఉపాధి, పెట్టుబడులు, వ్యవసాయాభివృద్ధిపై దీర్ఘకాలిక ప్రణాళికలను అమలు చేయడం వంటి చర్యలు ప్రజల విశ్వాసాన్ని మరింత బలపరుస్తాయి. రేవంత్ రెడ్డి రాజకీయ ప్రయాణంనుంచి యువత నేర్చుకోవాల్సిన అంశాలు కూడా ఉన్నాయి. 'నాశ్రీంశీ' - మును - కలాలకు సంకెళ్లు? కష్టకాలంలో వెనక్కి తగ్గకోవడం, అవకాశాలను సద్వినియోగం చేసుకోవడం, ప్రజలతో అనుసంధానం కొనసాగించడం, నిరంతరం నేర్చుకుంటూ ముందుకు సాగడం, లక్ష్యాన్ని విడిచిపెట్టకుండా పోరాడటం.. ఈ లక్షణాలే నాయకత్వానికి పునాది. అయితే ప్రజాస్వామ్యంలో ప్రతి నాయకుడి ప్రయాణానికి తుది దిక్కు పదవులు ఇవ్వవు. ప్రజలే ఇస్తారు. నాయకత్వ నిచ్చినలు ఎక్కడ వ్యక్తిగత విజయమైతే, వాటిని ప్రజల విశ్వాసంతో నిలబెట్టుకోవడం చారిత్రక డీమాగా నిలుస్తుంది. అధికారంలోకి రావడం ఒక అవకాశమే; ఆ అవకాశాన్ని ప్రజల డీమాల్లో మార్చగా మార్చగలిగితేనే నాయకత్వం శాశ్వతమవుతుంది. రేవంత్ రెడ్డి రెండు దశాబ్దాల రాజకీయ ప్రస్థానం పోరాటానికి ప్రతీక అయితే, ముఖ్యమంత్రిగా ఆయన ముందున్న కాలం నాయకత్వానికి పరీక్ష. అందుకే నేడు రాజకీయ వర్గాల్లో, ప్రజల్లో ఒకే ప్రశ్న వినిపిస్తోంది- నాయకత్వానికి అసలైన పరీక్ష.. సమస్యనుమే! తెలంగాణ ముఖ్యమంత్రిగా రేవంత్ రెడ్డి ముందు ఉన్న మరో పెద్ద సవాలు పార్టీని, ప్రభుత్వాన్ని ఒకే దారిలో నడిపించడం. కాంగ్రెస్ పార్టీ స్వభావరీత్యా సామాజిక నాయకత్వాన్ని విశ్వసించే పార్టీ. ఎన్నో దశాబ్దాల రాజకీయ అనుభవం ఉన్న సీనియర్ నాయకులు, కొత్త తరం నాయకులు, ప్రాంతీయ సమీకరణాలు, సామాజిక సమతుల్యత.. ఇవన్నీ ఒకే వేదికపై సమన్వయం చేయడం ఏ ముఖ్యమంత్రికైనా అంత సులభమైన విషయం కాదు. రేవంత్ రెడ్డి ప్రభుత్వం ఏర్పడిన తర్వాత కూడా పార్టీలో కొన్నిసార్లు అసంతృప్తి స్వరాలు వినిపించాయి. అయితే అవి కాంగ్రెస్ పార్టీలో కొత్త విషయం కాదు. పదవులు, ప్రాధాన్యత, నిర్ణయాలపై భిన్నాభిప్రాయాలు కాంగ్రెస్ రాజకీయ సంస్కృతిలో భాగంగానే ఉంటాయి. అలాంటి పరిస్థితుల్లో సీనియర్ అనుభవాన్ని వినియోగించుకోవడం, యువ నాయకత్వానికి అవకాశాలు కల్పించడం, ప్రభుత్వం- పార్టీ మధ్య సమన్వయాన్ని బలోపేతం చేయడం రేవంత్ రెడ్డి నాయకత్వానికి కీలక పరీక్షగా మారింది.



# ప్రమాదంలో తక్షణిల పురావస్తు సంపద

ఆంధోళన వ్యక్తం చేసిన యునెస్కో అక్కడ చేపట్టిన పనులను ఆపాలని పాక్ కు ఆదేశం

ఇస్లామాబాద్,

అవిభక్త భారతదేశంలో తక్షణిల ఓ విశ్వవిద్యాలయం. ఆర్య చాణక్యుడు అక్కడ ఏర్పాటు చేసిన విశ్వవిద్యాలయం అప్పట్లోనే ప్రపంచ ప్రసిద్ధి గాంచింది. అయితే భారతపై విదేశీ దండయాత్రల్లో దీనిని కూడా ధ్వంసం చేశారు. చివర దేశ విభజనలో అది పాక్ భూభాగంలోకి వెళ్లింది. ఇప్పుడు అక్కడి పురావస్తు సంపద ప్రమాదంలో పడిందని యునెస్కో తీవ్ర ఆందోళన వ్యక్తం చేసింది. పాకిస్తాన్ లోని ప్రాచీన పురావస్తు క్షేత్రం తక్షణిలలో ప్రభుత్వం చేపట్టిన సంరక్షణ పనులపై యునెస్కో తీవ్ర ఆభ్యంతరం వ్యక్తం చేసింది. ప్రపంచ వారసత్వ జాబితాలో ఉన్న ఈ చారిత్రక కట్టడంలో చేపట్టిన పనులు అసలు నిర్మాణాల ప్రామాణికత, చారిత్రక విలువను దెబ్బతీసేలా ఉన్నాయని హెచ్చరించింది. ఈ మేరకు పనులను వెంటనే నిలిపివేయకపోతే తక్షణిలను 'వరల్డ్ హెరిటేజ్ ఇన్ డేంజర్' జాబితాలో చేర్చడంతో పాటు, అవసరమైతే ప్రపంచ వారసత్వ చోదానూ రద్దు చేస్తామని పాకిస్తాన్ అధికారులను హెచ్చరించింది. పంజాబ్ ప్రావిన్స్ లోని రావల్పిండి జిల్లాలో ఉన్న

తక్షణిల.. దక్షిణాసియాలోనే అత్యంత ప్రాచీన బౌద్ధ విద్యా కేంద్రాల్లో ఒకటిగా గుర్తింపు పొందింది. మెసోలిథిక్ కాలానికి చెందిన గుహ, నాలుగు ప్రాచీన పట్టణాల అవశేషాలు, బౌద్ధ విహారాలు, మసీదులు, మదరసా వంటి నిర్మాణాలతో ఈ ప్రాంతం విశేష చారిత్రక ప్రాధాన్యం కలిగి ఉంది. భారత ఉపఖండంలోని పట్టణ నాగరికత అభివృద్ధికి తక్షణిల ప్రత్యక్ష



సాక్ష్యంగా నిలుస్తోందని యునెస్కో పేర్కొంటోంది. ఈ ఏడాది మార్చిలో ఓ సంవత్సరం తక్షణిలలో జరుగుతున్న పనులకు సంబంధించిన ఫోటోలు, వివరాలను ప్యాసిస్ లోని పాకిస్తాన్ శాశ్వత ప్రతినిధి కార్యాలయానికి పంపించారు. అసలు రాతి గోడలను తొలగించి కొత్త నిర్మాణాలు చేపట్టడం, పాత గోడల ఎత్తు పెంచడం వంటి చర్యలు చారిత్రక కట్టడాల ప్రామాణికతకు విఘాతం కలిగిస్తున్నాయని ఆయన ఫిర్యాదు చేశారు. ఈ ఫిర్యాదులతో జూన్ 12న యునెస్కో ప్రతినిధులు, పాకిస్తాన్ పురావస్తు శాఖ, జాతీయ వారసత్వ మంత్రిత్వ శాఖ అధికారుల కలిసి తక్షణిల మ్యూజియాన్ని పరిశీలించారు. ఈ సందర్భంగా మొదట మొదలు, సియామ్ ప్రాంతాల్లో చేపట్టిన

పనులకు సంబంధించిన పూర్తి సాంకేతిక పత్రాలను పంజాబ్ పురావస్తు శాఖ సమర్పించలేకపోయినట్లు సమాచారం. అంతేకాకుండా ప్రపంచ వారసత్వ కట్టడాల గోడలను నిమెంటోతో నిర్మించడం, పురాతన గోడల స్థానంలో కొత్త రాతి నిర్మాణాలు చేపట్టడం, గోడల ఎత్తును పెంచడం వంటి చర్యలు యునెస్కో నిబంధనలకు విరుద్ధమని అధికారులు పేర్కొన్నారు.

పాత రాళ్లకు, కొత్త నిర్మాణ సామగ్రికి మధ్య స్పష్టమైన తేడా కనిపిస్తోందని తెలిపారు. ప్రపంచ వారసత్వ కట్టడాల్లో ఇటువంటి మార్పులు చేయడం తీవ్ర ఉల్లంఘనగా పరిగణిస్తామని యునెస్కో స్పష్టం చేసింది. దీంతో తక్షణిల ప్రపంచ వారసత్వ చోదా ప్రమాదంలో పడే అవకాశం ఉందని, ఇదే పరిస్థితి కొనసాగితే 'డేంజర్ లిస్ట్'లో చేర్చడంతో పాటు అవసరమైతే జాబితా నుంచి పూర్తిగా తొలగించే అవకాశమూ ఉందని హెచ్చరించింది. ప్రస్తుతం మరో 24 చారిత్రక ప్రాంతాలకు ప్రపంచ వారసత్వ చోదా పొందేందుకు పాకిస్తాన్ చేస్తున్న ప్రయత్నాలపైనూ ఈ వివారం ప్రతీకూల ప్రభావం చూపే అధికారులు అభిప్రాయపడుతున్నారు. అయితే, ఈ ఆరోపణలను పంజాబ్ పురావస్తు శాఖ డైరెక్టర్ జనరల్ మాలిక్ జహీర్ అబ్దుల్ ఖదీర్ ఖాన్ తిరస్కరించారు. ప్రస్తుతం జరుగుతున్నవి 'పునర్నిర్మాణ' పనులు కావు.. సంరక్షణ చర్యలు మాత్రమే' అని ఆయన స్పష్టం చేశారు. శిథిలాలపై చేరుతున్న నిర్మాణాలను మరింత దెబ్బతినకుండా కాపాడటం, వాటి అసలు స్వరూపాన్ని సంరక్షించడమే లక్ష్యమని చెప్పారు. ఈ మేరకు చేపట్టిన పనులను వెనక్కి తీసుకోవాల్సిన అవసరం లేదని పురావస్తు శాఖ డైరెక్టర్ జనరల్ మాలిక్ జహీర్ అబ్దుల్ ఖదీర్ ఖాన్ పేర్కొన్నారు.

## పశ్చిమాసియా సంక్షోభంలో రహస్యాలు

ఇరాన్ నేతలను మట్టుపెట్టాలనుకున్న ఇజ్రాయిల్ అమెరికా రంగంలోకి దిగడంతో తప్పిన ముప్పు స్యూయార్మ్ టైమ్ కథనం వెల్లడి

వాషింగ్టన్,

పశ్చిమాసియా సంక్షోభంలో సరికొత్త అంతర్జాతీయ రహస్యాల వెలుగులోకి వచ్చాయి. ఇ.వి. అమెరికా, ఇజ్రాయెల్ మైలిటీ టీటలు వారిందని చెప్పేందుకు మరింత ఊతమిచ్చేలా ఉన్నాయి. ఇరాన్ అగ్రనేతలు, శాంతి చర్యల ప్రతినిధులైన విదేశాంగ మంత్రి అబ్దుల్ అహ్మద్ స్పీకర్ మహ్మద్ బాఖెర్ గాలిబాఫ్ లపై ఇజ్రాయెల్ వేసిన 'హత్య ప్రణాళిక' ను అమెరికా ముందే పసిగట్టి, ఇరాన్ ను అప్రమత్తం చేయడం ద్వారా వారి ప్రాణాలను కాపాడినట్లు ఓ నివేదిక వెల్లడించింది. ప్రముఖ అంతర్జాతీయ పత్రిక 'ది న్యూయార్క్ టైమ్స్' ఈ రక్షణ రహస్యాలను బహిర్గతం చేసింది. ఇరాన్ మాజీ సుప్రీం లీడర్ అయితో అతి ఖమీసీని ఇజ్రాయెల్ వైమానిక దాడుల్లో హతమార్చిన తర్వాత, ఇరాన్ ఉన్నత స్థాయి నాయకత్వాన్ని పూర్తిగా తుడిచిపెట్టాలని ఇజ్రాయెల్ పూర్వం రచించింది. అయితే, ఏప్రిల్ 8న జరిగిన మొదటి తాత్కాలిక కాల్పుల విరమణ తర్వాత అమెరికాతో అణచి పర్యలు జరపడానికి ఇరాన్ తరపున అలాగే, గాలిబాఫ్ బాధ్యతలు చేపట్టారు. ఇది ఇజ్రాయెల్ కు ససీమిగా ఇష్టం లేదు. స్యూయార్మ్ టైమ్స్ నివేదిక ప్రకారం.. ఏప్రిల్ 12న ఇరాన్ పార్లమెంట్ స్పీకర్ గాలిబాఫ్ పాకిస్తాన్ రాజధాని ఇస్లామాబాద్ లో అమెరికా వైస్ ప్రెసిడెంట్ జేడ్ వాన్స్ తో చర్చలు ముగించుకుని తిరిగి ఇరాన్ కు విమానంలో ప్రయాణమయ్యారు. గాలిబాఫ్ ప్రయాణిస్తున్న విమానాన్ని కూల్చేయడానికి ఇజ్రాయెల్ కు చెందిన రెండు ఫైటర్ జెట్స్ ఇరాక్ మీదుగా ఇరాన్ వైమానిక పరిధిలోకి ప్రవేశించాయి. ఈ నిఘా సమాచారాన్ని అమెరికా ఇంటెలిజెన్స్ ముందే గుర్తించి, ప్రాంతీయ దేశాల (పాకిస్తాన్, ఖతార్) మధ్యపరలు ద్వారా ఇరాన్ ప్రభుత్వానికి అత్యవసరం హెచ్చరికలు పంపింది. సమాచారం అందిన వెంటనే ఇరాన్ రక్షణ దళాలు గాలిబాఫ్ విమానాన్ని టైప్ రోమ్ కు వెళ్లకుండా దారి మళ్లించి, ఈశాన్య ప్రాంతంలోని 'మషర్' నగరంలో అత్యవసరంగా ల్యాండ్ ఇంగ్ చేయించాయి. ఆ తర్వాత గాలిబాఫ్ రోడ్డు మార్గంలో సురక్షితంగా టైప్ రోమ్ చేరుకున్నారు. ఇరాన్ తో శాంతి చర్యలు జరుపుతున్న సమయంలో ఆ దేశ ప్రధాన దౌత్యవేత్తలను ఇజ్రాయెల్ యుద్ధంలోకి దిగాల్సి వస్తుందని వాషింగ్టన్ భయపడింది. 'వారిని పంపిస్తే ఇక మనం శాంతి చర్యలు జరపటానికి ఇరాన్ తో ఒక్క నేత కూడా మిగలదు' అని పాకిస్తాన్ దౌత్యవేత్తలు కూడా అమెరికాకు స్పష్టం చేశారు. దీంతో అమెరికా స్వయంగా రంగంలోకి దిగి ఇజ్రాయెల్ ను వెనక్కి తగ్గించి ఆదేశించినది కూడా సదరు నివేదిక వెల్లడించింది. ఇదిలా ఉంటే, ఇరాన్ పార్లమెంట్ స్పీకర్ గాలిబాఫ్ ప్రాణాపాయం నుంచి తప్పించుకోవడం ఇదే మొదటిసారి కాదు. జూన్

## శ్రీచరణ్ అన్ని లిమిట్స్ దాటాడు రాధాగాయత్రి చివరి ఫోన్ కాల్ ఆడియో

విశాఖపట్నం

విశాఖకు చెందిన టెక్ రాధాగాయత్రి మృతి కేసు రోజుకో మలుపు తిరుగుతోంది. భర్తతో కలిసి ఉత్తరాఖండ్ వెళ్లిన రాధాగాయత్రి అక్కడి హోమ్ స్టేట్లో మృతించిన విషయం తెలిసింది. మొదటి అనుమానాస్పద కేసుగా నమోదు అయినప్పటికీ.. గాయత్రి తండ్రి ఇచ్చిన ఫిర్యాదు మేరకు భర్త శ్రీచరణ్ పై ముసోరి పోలీసులు హత్యాయత్నం కేసు నమోదు చేశారు. తాజాగా రాధాగాయత్రికి చెందిన చివరి ఆడియో వెలుగులోకి వచ్చింది. భర్త ప్రవర్తనపై గాయత్రి తన తల్లితో చెప్పుకుని ఆవేదన వ్యక్తం చేసింది. 'నా మనసు పూర్తిగా విరిగిపోయింది. నా మీద అనుమానం, నా గురించి చెబుగా ప్రచారం చేస్తున్నారు. నేనేదైనా తప్పు చేస్తే నేనుగా అదగమని మా అత్తయ్యతో అన్నాను. నేను ఇక నా భర్తతో మాట్లాడదలచుకోవడం లేదు. ఏదైనా ఉంటే మా అమ్మమ్మతో మాట్లాడమని చెప్పా. ఇన్నాళ్లూ ఓపిక పట్టాను. నా భర్త అన్ని లిమిట్స్ క్రాస్ అయిపోయాడు' అని ఫోన్ లో రాధాగాయత్రి చెబుతున్నట్లు ఆడియోలో ఉంది. తల్లితో గాయత్రి ఫోన్ సంభాషణ ప్రస్తుతం సామాజిక మాధ్యమాల్లో వైరల్ గా మారింది.

## బయ్యారంలో అడవి జంతవుల మాంసం విక్రయం

తనిఖీల్లో పట్టుకున్న అటవీశాఖ అధికారులు

మహబూబాబాద్,

మహబూబాబాద్ జిల్లా బయ్యారం మండల కేంద్రంలోని కాకతీయనగర్ లో అడవి జంతువుల మాంసం విక్రయిస్తున్నట్లు సమాచారం రావడంతో అటవీశాఖ అధికారులు తనిఖీలు నిర్వహించారు. అయితే అధికారుల రాకను గమనించిన కొందరు స్వగర్భు అక్కడి నుంచి పరారయ్యారు. అధికారులు తనిఖీ సమయంలో విక్రయిస్తున్న ఒక వ్యక్తిని అటవీశాఖ అధికారులు అదుపులోకి తీసుకున్నారు. ఈ క్రమంలో ఫారెన్స్ టీమ్ ఆఫీసర్ తో వేటగాళ్లు వాగ్దానానికి దిగారు. పరిస్థితిని అదుపులోకి తీసుకున్న అధికారులు విచారణ చేపట్టారు. అధికారుల తనిఖీల్లో సుమారు 30 కిలోల అడవి జంతువుల మాంసంతో పాటు ఒక ద్విచక్ర వాహనాన్ని స్వాధీనం చేసుకున్నారు. ఘటనపై మాంసం విక్రయిస్తున్న ఒక వ్యక్తిని అటవీశాఖ కేసు నమోదు చేసి విచారిస్తున్నారు. పహారీలో ఉన్న నిందితుల కోసం గాలింపు చర్యలు చేపట్టారు. అడవి జంతువుల వేట, మాంసం విక్రయం, రవాణాపై కఠిన చర్యలు తీసుకుంటామని హెచ్చరించారు. పన్నుప్రాణుల సంరక్షణకు భంగం కలిగించే చర్యలను అడ్డంకుగా ప్రజలు కూడా సహకరించాలని అధికారులు విజ్ఞప్తి చేశారు. అనుమానాస్పద కార్యకలాపాలపై వెంటనే సమాచారం అందించాలని అటవీశాఖ అధికారులు సూచించారు.

## నెత్తురోడిన ఎపి రోడ్డు

వేర్వేరు ప్రమాదాల్లో ఐదుగురు మృతి ప్రకాశంలో ముగ్గురు, తిరుపతిలో ఇద్దరు మృత్యువాత

తిరుపతి,

ఎపిలో రోడ్డు నెత్తురోడాం. వేర్వేరు రోడ్డు ప్రమాదాల్లో ఐదుగురు దుర్మరణం చెందారు. ప్రకాశం జిల్లాలో ముగ్గురు, తిరుపతి జిల్లాలో ఇద్దరు మృతి చెందారు. ప్రకాశం జిల్లా సంతమాగులూరు మండలం కామవల్లి సమావంలో రోడ్డు ప్రమాదం జరిగింది. ఆటోను లారీ డిక్రాన్ ఫుటనల్లో ముగ్గురు ప్రాణాలు కోల్పోయారు. శావర్కల్ నుండి వచ్చిన రోడ్డు ప్రమాదం జరిగింది. 10 మంది నాచెండ్ల మండలం సంచారాధికారులతో జరిగే దశదిన కర్ఫుకు హాజరయ్యేందుకు ఆటోలో బయల్దేరారు. కామవల్లి రైల్వే అండ్ రోడ్ సమావేశానికి వచ్చేసరికి.. గ్రానైట్ వస్తున్న లారీ మలుపు తిరుగుతూ.. ఆటోను డిక్రాన్ డి. ఈ ఘటనలో ఏడుగురు (60), రమణమ్మ (50) అక్కడిక్కడే మృతి చెందారు. గాయపడిన మరో ఏడుగురిని సమావంలోని వివిధ ఆస్పత్రులకు తరలించారు. ఆస్పత్రులో చికిత్స పొందుతూ సుబ్బామ్మ (70) ప్రాణాలు కోల్పోయారు. ఈ సమాచారం అందుకున్న పోలీసులు కేసు నమోదు చేసి దర్యాప్తు చేస్తున్నారు. ఇకపోతే తిరుపతి జిల్లా పల్లంపేట మండలం ఉడువారిపల్లి వద్ద సోమవారం తెల్లవారజామున ఘోర రోడ్డు ప్రమాదం జరిగింది. ఓ ఆటోను బస్సును లారీ డిక్రాన్ డి. ఈ ప్రమాదంలో ఇద్దరు మృతి చెందారు. 15 మందికి తీవ్ర గాయాలయ్యాయి.



2025లో జరిగిన 12 రోజుల యుద్ధంలో, అలాగే ఈ ఏడాది జరిగిన ఘర్షణల్లో ఇరాన్ భూగర్భ బంకరపై ఇజ్రాయెల్ జరిపిన దాడుల శిథిలాల నుంచి గాలిబాఫ్ రెండుసార్లు ప్రాణాలతో బయటపడ్డారు. ఇక, అమెరికా అధ్యక్షుడు డోనాల్డ్ ట్రంప్, ఇజ్రాయెల్ ప్రధాని బెంజమిన్ నెతన్యాయూ మధ్య ఇటీవల కాలంలో తీవ్రమైన విభేదాలు రావడానికి ఈ ఘటనే పునాది అని నిపుణులు విశ్లేషిస్తున్నారు. అంతేకాదు, ఇజ్రాయెల్ కు ఇష్టం లేకపోయినప్పటికీ, అమెరికా.. ఇరాన్ తో విడిగా చర్చలు జరిపి 14 అంశాల అవగాహనా ఒప్పందం కుదుర్చుకోవడం అంతర్జాతీయ రాజకీయాల్లో చర్చనీయాంశంగా మారింది.



## ప్రయాణికులు సౌకర్యార్థం మైక్ సెట్ బహుకరించిన ట్రినిటీ స్కూల్



చౌటుప్పల్ జూలై 4 (స్వామి వార్)

చౌటుప్పల్ ఆర్టీసీ బస్టాండ్ లో ప్రయాణికుల సౌకర్యార్థం స్థానిక ట్రినిటీ స్కూల్ యాజమాన్యం మైక్ సెట్ ను చౌటుప్పల్ సర్కిల్ ఇన్స్పెక్టర్ శ్రీ మన్మధ కుమార్ చేతుల మీదుగా ఆర్టీసీ కంట్రోలర్ ఆనందరావుకు అందజేశారు. ఈ సందర్భంగా సిఐ మన్మధ కుమార్ మాట్లాడుతూ ప్రయాణికులకు బస్సు వేళలు తెలుపుటకు మైక్ సెట్ బహుకరించిన స్కూల్ యాజమాన్యాన్ని అభినందించారు. ఈ కార్యక్రమంలో ట్రినిటీ స్కూల్ డైరెక్టర్ కం ప్రెసిడెంట్ డాక్టర్ ఉజ్జ్వల మంజుల, చైర్మన్ కే వి కృష్ణారావు తదితరులు పాల్గొన్నారు.

## విశాలభారతిలో వనమహోత్సవం



చౌటుప్పల్ జూలై 4 (స్వామి వార్)

స్థానిక విశాల భారతి హైస్కూల్లో ఘనంగా వన మహోత్సవ కార్యక్రమాన్ని నిర్వహించారు. ఈ కార్యక్రమానికి ముఖ్యఅతిథిగా విచ్చేసిన 12వ వార్డ్ కౌన్సిలర్ పాక చిరంజీవి పాఠశాల కరస్పాండెంట్ వీసం చైతన్య క్రాంతి వర్మన్ రెడ్డి తో కలిసి మొక్కలు నాటారు. ఈ సందర్భంగా కార్యక్రమాన్ని ఉద్దేశించి చిరంజీవి మాట్లాడుతూ ప్రకృతిని కాపాడేటేనే మానవ మనుగడ సాధ్యమని ప్రతి ఒక్కరు మొక్కలు నాటి పర్యావరణాన్ని కాపాడాలని ఉద్ఘోషించారు. ఈ కార్యక్రమంలో పాఠశాల డైరెక్టర్ అశోక్ కుమార్, ప్రధానోపాధ్యాయులు ముత్యం శ్రీనివాస్, ఉపాధ్యాయుని ఉపాధ్యాయులు విద్యార్థులు వారి తల్లిదండ్రులు పాల్గొన్నారు.

## రైతులకు ఉచితంగా పత్తి విత్తనాల పంపిణీ

చౌటుప్పల్ జూలై 4 (స్వామి వార్)

స్థానిక రైతు వేదికలో కేంద్ర రాష్ట్ర ప్రభుత్వాల ఆధ్వర్యంలో జాతీయ పత్తి ఉత్పాదకత మిషన్ లో భాగంగా రైతులకు ఉచితంగా పత్తి విత్తనాలను పంపిణీ చేశారు. ఈ పత్తి విత్తనాలను రైతులు దగ్గర పంట(90లి30) మరియు వన్ సెంటిమీటర్ ఇంటిగ్రేటెడ్ క్రాప్స్ (90లి60) పద్ధతిలో విత్తనాలను విత్తనాలను మొక్కలు ఎత్తు పెరగకుండా ఉండడానికి మెసి క్యాట్ కోరెడ్డు పిచికారి చేసుకోవాలని మిగిలిన అన్ని పద్ధతులు కూడా సాధారణ పత్తి సాగులో లాగానే ఉంటాయి అని మండల వ్యవసాయ అధికారి శ్రీ ముత్యాల నాగరాజు తెలిపారు. ఈ కార్యక్రమంలో వ్యవసాయ కమిటీ చైర్మన్ ఉబ్బా వెంకటయ్య మాట్లాడుతూ ప్రభుత్వం అందిస్తున్న సబ్సిడీ పథకాలను రైతులు దుర్వినియోగం చేయకుండా సద్వినియోగం చేసుకోవాలని కోరారు. పీవీసీఎస్ చైర్మన్ చింతలదామోదర్ రెడ్డి మాట్లాడుతూ వ్యవసాయ అధికారి మరియు విస్తరణాధికారులు అధికారుల సేవలను ప్రతి ఒక్క రైతు తప్పక వినియోగించుకొని సాంకేతిక సలహాలను తీసుకొని తక్కువ పెట్టుబడితో ఎక్కువ లాభాలను గడించాలని కోరారు. మార్కెట్ కమిటీ చైర్మన్ శ్రీ ఇంద్రసేనరెడ్డి మాట్లాడుతూ ప్రభుత్వం పత్తి విత్తనాలను మరియు కంది విత్తనాలను సబ్సిడీలో అందిస్తుందని మరియు ఈ వర్ష భావ పరిస్థితులను అనుకూలంగా జూలై 15 వరకు ఆరుతడి పంటల విత్తనాలను కూడా ప్రభుత్వం అందుబాటులోకి తెస్తుందని తెలియజేశారు. ఈ కార్యక్రమంలో పిఎసిఎస్ చైర్మన్ చైర్మన్ అంజయ్య, మునిపల్ కౌన్సిలర్ రాజ్ రెడ్డి ఏఈవోలు మరియు రైతులు పాల్గొన్నారు.



# ప్రభుత్వ ప్రాథమిక పాఠశాల భవనాన్ని ప్రారంభించిన ఇ ఎల్ వి భాస్కర్



సంస్థాన్ నారాయణపురం జూలై 4 (స్వామి వార్)

ఇఎల్వీ భాస్కర్ ఫౌండేషన్ సహకారంతో అల్లంపేటలో గ్రామంలో 30 లక్షల రూపాయల వ్యయంతో నిర్మించిన నూతన ప్రభుత్వ ప్రాథమిక పాఠశాల భవనాన్ని ఈరోజు ఫౌండేషన్ చైర్మన్ డా. ఇ.ఎల్.వి. భాస్కర్ ఘనంగా ప్రారంభించారు. ఈ సందర్భంగా డా. ఎల్.వి. భాస్కర్ మాట్లాడుతూ, “విద్యార్థులకు నాణ్యమైన విద్య అందించడం ప్రతి ఒక్కరి బాధ్యత అని తెలియజేశారు. ప్రభుత్వ పాఠశాలను బలోపేతం చేయాలంటే తల్లిదండ్రులు తమ పిల్లలను ప్రభుత్వ పాఠశాలలోనే చేర్పించి, ప్రతి నెల జరిగే పేరెంట్-టీచర్ సమావేశాలకు హాజరై వారి విద్యాభివృద్ధిపై ప్రత్యేక శ్రద్ధ చూపాలి” అని పిలుపునిచ్చారు. అలాగే భవిష్యత్తులో ఇఎల్వీ భాస్కర్ ఫౌండేషన్ ద్వారా విద్య, వైద్యం, ఉపాధి రంగాల్లో మరిన్ని సేవా కార్యక్రమాలు చేపడతామని తెలిపారు. అనంతరం గ్రామ సర్పంచ్ సుర్పి సౌజన్య రాజు గౌడ్ మాట్లాడుతూ స్థానిక సంస్థల ఎన్నికల ప్రచార సమయంలో అల్లంపేటెర్రు గ్రామాన్ని సందర్శించిన డా.ఇ.ఎల్.వి. భాస్కర్ తో గ్రామ సర్పంచ్ అభ్యర్థిగా రంగంలో ఉన్న తన ప్రభుత్వ పాఠశాల ఒకే గదిలో కొనసాగుతోందని



దీనివల్ల వివిధ తరగతులు నిర్వహించడానికి విద్యార్థులకు అనుకూలంగా లేకపోవడంతో విద్యార్థులు ఇబ్బందులు ఎదుర్కొంటున్నారని తెలియజేశానని. దీనికి స్పందించిన భాస్కర్, నేను సర్పంచ్గా ఎన్నికైతే గ్రామానికి నూతన పాఠశాల భవనాన్ని నిర్మించి అందజేస్తానని హామీ ఇచ్చారని. ఇచ్చిన హామీ మేరకు తాను సర్పంచ్గా ఎన్నికైన వెంటనే శంకుస్థాపన చేసి, కేవలం ఆరు నెలల వ్యవధిలోనే నాలుగు తరగతి గదులతో కూడిన ఆధునిక పాఠశాల భవన నిర్మాణాన్ని పూర్తి చేసి ఈరోజు భాస్కర్ అల్లం పేట చెరువు గ్రామ ప్రజలకు

ప్రజల భవిష్యత్ తరాలకు అందించారని అన్నారు. ఈ కార్యక్రమంలో మండల విద్యాధికారి శ్రీ గోవి శ్రీనివాసులు, ప్రధానోపాధ్యాయులు శ్రీ కనక శీమ, చైర్మన్ సుర్పి అలివేలు నగేష్ గౌడ్, ఉపసర్పంచ్ శ్రీమతి ముక్కర్ల కవితా స్వామి యాదవ్ మరియు గ్రామపంచాయతీ పాలకవర్గ సభ్యులు వంటల సువర్ణ గణేష్ యాదవ్, సుర్పి కృష్ణవేణి సరేష్ గౌడ్, సుర్పి వినోద్ గౌడ్, సుర్పి లింగస్వామి గౌడ్, గుండు లింగస్వామి గౌడ్, అంతటి శివశంకర్ గౌడ్, గోధుమ గడ్డ భవాని లింగారెడ్డి మరియు తెలంగాణ లారీ అసోసియేషన్ రాష్ట్ర అధ్యక్షులు బూడిద నందా రెడ్డి, చిల్లాపురం సర్పంచ్ రామ నర్సయ్య, అంకిరెడ్డి గూడం సర్పంచ్ సుర్పి మల్లేష్ గౌడ్, అల్లంపేట సర్పంచ్ టేకుల మంజుల రెడ్డి, రెడ్డి భావి సర్పంచ్ నందగిరి వెంకటేశ్ గౌడ్, మండల్ గూడం సర్పంచ్ తంగెళ్ల వెంకటేశ్, చౌటుప్పల్ 16వ వార్డు కౌన్సిలర్ బుద్ధ సురేష్ గతంలో అల్లంపేటెర్రు పాఠశాలలో పనిచేసిన ప్రధానోపాధ్యాయులు పిట్టల నాగేశ్వరరావు మాజీ సర్పంచ్ సుర్పి యాదయ్య గౌడ్ స్కూల్ టీచర్లు పుణ్యవతి, ప్రియాంక బిజెపి నాయకులు అంతటి సురేష్ గౌడ్, సుర్పి సురేష్ గౌడ్, వంటల గణేష్ యాదవ్, గోధుమ గడ్డ జంగారెడ్డి, సుర్పి లింగస్వామి గౌడ్ సుర్పి వెంకటేశ్ గౌడ్, ఎలిమినేటి రాజేందర్ రెడ్డి, వంటల లింగస్వామి యాదవ్, దోసూరు భాస్కర్ రెడ్డి, వంటల లింగస్వామి యాదవ్, ఎలిమినేటి శ్రీనివాస్ రెడ్డి, నోముల జనార్దన్ రెడ్డి, దోసూరు లింగారెడ్డి, ఏర్లుల రాజేష్, వగ్గేళ్ల స్వామి, ఏర్లుల సురేష్, గ్రామపంచాయతీ సిబ్బంది ఏర్లుల నాగేష్, ఏర్లుల గాలయ్య, ముఖ్యఅధ్యక్ష బిక్రమ్, కారోబర్ అంతటి నాగరాజు, వివిధ రాజకీయ పార్టీల నాయకులు విద్యార్థుల తల్లిదండ్రులు, గ్రామ ప్రజలు అధిక సంఖ్యలో పాల్గొన్నారు.

# ప్రజారోగ్య పరిరక్షణకు పకడ్బందీ చర్యలు

ఆహార భద్రతను కట్టుదిట్టంగా అమలు  
డ్రగ్ కంట్రోలర్ , ఫుడ్ సేఫ్టీ విభాగాలు కలసి పనిచేయాలి  
అధికారులకు సిఎస్ సంజయ్ జాజూ ఆదేశం

హైదరాబాద్,

ముఖ్యమంత్రి రేవంత్ రెడ్డి ఆదేశాల మేరకు ప్రజారోగ్య పరిరక్షణకు పకడ్బందీ చర్యలు తీసుకోవాలని రాష్ట్ర ప్రభుత్వ ప్రధాన కార్యదర్శి సంజయ్ జాజూ అధికారులను ఆదేశించారు. రాష్ట్రంలో ఆహార భద్రతా నిబంధనలను కట్టుదిట్టంగా అమలు చేయాలని, కఠిన ఆహార పదార్థాలపై ప్రత్యేక దృష్టి సారించి నిరంతరం తనిఖీలు చేపట్టాలని సిఎస్ పేర్కొన్నారు. డాక్టర్ బి.ఆర్.అంజేద్గర్ రాష్ట్ర సచివాలయంలో శనివారం సిఎస్ సంబంధిత అధికారులతో సమాక్ష సమావేశం నిర్వహించారు. ఈ సందర్భంగా ఆయన మాట్లాడుతూ డ్రగ్ కంట్రోలర్ విభాగం, ఫుడ్ సేఫ్టీ విభాగాలు సమన్వయంతో పని చేస్తూ రాష్ట్రంలో ఆహార భద్రతా ప్రమాణాల అమలు, నాణ్యతలపై నిరంతరం తనిఖీలు నిర్వహించి ప్రజలకు నాణ్యమైన ఆహారాన్ని అందించేందుకు తగు చర్యలు తీసుకోవాలన్నారు. ఇప్పటి వరకు ఉన్న రెండు విభాగాలను ఏకతాటిపై నడిపేందుకు తగిన ప్రతిపాదనలను వారం రోజుల్లోగా సిద్ధం చేయాలని సిఎస్ సూచించారు. దీంతో ఆయా విభాగాలు సమర్థవంతంగా విధులు నిర్వహించేందుకు అవకాశం ఉందన్నారు. ఇతర రాష్ట్రాల్లో అమలు చేస్తున్న విధానాన్ని అధ్యయనం చేసి మన రాష్ట్రంలో కూడా తగిన విధంగా అమలు చేసేందుకు తగిన ప్రణాళికలను రూపొందించాలన్నారు. రాష్ట్రంలో ఇప్పటివరకు నమోదైన కేసులు, వాటి ఫురోగతి, సిబ్బంది తదితర అంశాలపై చర్చించారు. సమావేశంలో సిఎం సలహాదారు, ఎక్స్-ఆఫీషియో ప్రత్యేక ప్రధాన కార్యదర్శి కె.రామకృష్ణారావు, డిజిపి సి.వి.ఆనంద్, సిఎంఐ ప్రిన్సిపల్ సెక్రటరీలు శేషాద్రి, ఎన్.శ్రీధర్, జిఎడి ప్రిన్సిపల్ సెక్రటరీ అహ్మద్ నదీం, అడిషనల్



డిజి(ఇంటెలిజెన్స్) విజయ్ కుమార్, వైద్యశాఖ ప్రిన్సిపల్ ఆర్.వి.కర్ణాట, వైద్యశాఖ కమిషనర్ సంతా, డ్రగ్ కంట్రోలర్ సెక్రటరీ క్రిష్ణినా చౌగ్లా, జిహెచ్ఎస్ కమిషనర్ డిజి అవినాష్ మొహంతి ఇతర ఉన్నతాధికారులు పాల్గొన్నారు.